

നൽകിയിട്ടുണ്ട്. സർക്കാരിന്റെയോ തദ്ദേശ സ്വയംഭരണ സ്ഥാപനങ്ങളുടെയോ ഉടമസ്ഥതയിലുള്ള പൊതുകെട്ടിടങ്ങളും ജലസംഭരണികളും നവീകരിക്കുന്നതിന് ആസ്തി വികസന പദ്ധതിയുടെ വ്യവസ്ഥകൾക്ക് വിധേയമായി ഫണ്ട് വിനിയോഗിക്കുന്നതിന് അനുമതി നൽകിവരുന്നുണ്ട്.

(സി) ആസ്തി വികസന ഫണ്ട് വിനിയോഗിക്കുന്നതിലെ കാലതാമസം ഒഴിവാക്കുന്നതിനും പ്രവൃത്തികൾ സമയബന്ധിതമായി പൂർത്തിയാക്കുന്നതിനുമായി സർക്കുലർ നമ്പർ 67/2015/ധന. തീയതി 22-7-2015 പ്രകാരം മാർഗ്ഗ നിർദ്ദേശങ്ങൾ പുറപ്പെടുവിച്ചിട്ടുണ്ട്. 2017-18 സാമ്പത്തിക വർഷം ആസ്തി വികസന പദ്ധതി നടപ്പാക്കുന്നതിനായുള്ള പുതുക്കിയ മാർഗ്ഗരേഖ സ.ഉ.(അ) നമ്പർ 41/2017/ധന. തീയതി 25-3-2017 പ്രകാരം പുറപ്പെടുവിച്ചിട്ടുണ്ട്.

എസ്.സി./എസ്.ടി. വിഭാഗത്തിലുള്ളവരുടെ ഉന്നമനത്തിനായുള്ള ബജറ്റ് വിഹിതം

6 (5732) ശ്രീ. കെ. കണ്ണിരാമൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) എസ്.സി/എസ്.ടി വിഭാഗത്തിലുള്ളവരുടെ ഉന്നമനത്തിനായി കാസർഗോഡ് ജില്ലയിലെ ത്രിതല പഞ്ചായത്തുകൾക്ക് നൽകുന്ന ബജറ്റ് വിഹിതം ഈ വിഭാഗങ്ങളിലെ ജനസംഖ്യക്കു ആനുപാതികമായല്ലായെന്ന വിഷയം ശ്രദ്ധയിൽപ്പെട്ടിട്ടുണ്ടോ;

(ബി) ജില്ലയിൽ എസ്.സി.വിഭാഗത്തിൽ നിന്ന് എസ്.ടി. വിഭാഗത്തിലേക്ക് ഒരു സമുദായത്തെ ഉൾപ്പെടുത്തുകവഴി ജനസംഖ്യയിൽ വന്നിട്ടുള്ള വർദ്ധനവിന്റെ അടിസ്ഥാനത്തിലല്ല തുക ബജറ്റിൽ വകയിരുത്തുന്നതെന്ന വർഷങ്ങളായുള്ള പരാതി ഇതുവരെ പരിഹരിക്കപ്പെട്ടിട്ടില്ലായെന്നത് ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ പരിഹരിക്കാനുള്ള അടിയന്തര നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

ഉത്തരം

(എ-സി) സംസ്ഥാന ധനകാര്യ കമ്മീഷൻ ശുപാർശകളുടെ അടിസ്ഥാനത്തിലാണ് പ്രാദേശിക സർക്കാരുകൾക്ക് ധനവിന്യാസം നടത്തുന്നത്. ഏതെങ്കിലും പ്രാദേശിക സർക്കാരുകൾക്ക് ഇക്കാര്യത്തിൽ പരാതിയുണ്ടെങ്കിൽ അക്കാര്യം അടുത്ത സംസ്ഥാന ധനകാര്യ കമ്മീഷന്റെ ശ്രദ്ധയിൽപ്പെടുത്തി പരിഹാരം തേടാവുന്നതാണ്. കാസർഗോഡ് ജില്ലയിലെ ചോദ്യത്തിലുന്നയിച്ചിരിക്കുന്ന പ്രശ്നം സർക്കാർ പരിശോധിക്കുന്നതാണ്.